



TNPSC துளிகள்

- ❖ தென்கொரியாவில் நடைபெற்ற 23வது புச்சியோன் சர்வதேச சிறப்பு வாய்ந்த திரைப்பட விழாவில் இந்தியத் திரைப்படமான "கல்லி பாய்" என்ற திரைப்படத்திற்கு சிறந்த தேசிய திரைப்படத்திற்கான நெட்பாக் (NETPAC - Network for the Promotion of Asian Cinema - ஆசிய சினிமாவை மேம்படுத்துவதற்கான அமைப்பு) எனும் விருது வழங்கப்பட்டது.
 - சோயா அக்தர் இயக்கிய இப்படமானது இந்தியாவின் அடிமட்ட ராப் பாடல் இயக்கத்தினைப் பற்றியது. மேலும் இது மும்பையின் தெரு ராப் பாடகர்களான விவியன் பெர்னாண்டஸ் (அகா டிவைன்) மற்றும் நவேத் ஷேக் (அகா நெய்ஸி) ஆகியோரின் வாழ்க்கையால் ஈர்க்கப்பட்டு எடுக்கப்பட்ட படமாகும்.
- ❖ இந்தியாவின் ஐக்கிய நாடுகளின் உலக உணவுத் திட்டத்தின் டாக்டர் ஹமீத் நூரு மற்றும் மத்திய வேளாண்மை மற்றும் விவசாய நலத்துறை அமைச்சரான நரேந்திர சிங் தோமர் ஆகியோர் இணைந்து "மாற்றத்திற்கான 50 ஆண்டு கால கூட்டிணைவு" எனும் புத்தகத்தை வெளியிட்டனர்.
 - பசி மற்றும் ஊட்டச்சத்துக் குறைபாட்டிலிருந்து நாட்டை விடுவிப்பதற்கான முயற்சிகளில் இந்தியா அடைந்த முக்கிய மைல்கற்களையும் இந்தியாவுக்கு ஆதரவாக உலக உணவுத் திட்டம் ஆற்றிய பங்கையும் இது காட்டுகிறது.
- ❖ சொத்து ஆலோசனை நிறுவனமான CBRE நிறுவனத்தின் ஆய்வின்படி புதுடெல்லியின் கெனாட் பிளேஸ் ஆனது உலகின் 9-வது மிக விலையுயர்ந்த அலுவலக இடமாகும்.
 - பிரதான அலுவலக வாடகைகளுக்கான உலகில் மிக விலையுயர்ந்த சந்தையாக ஹாங்காங்கின் மத்திய மாவட்டம் முதலிடத்தைத் தக்க வைத்துக் கொண்டது.
- ❖ 2020 ஆம் ஆண்டு முதல் விமான பயணச்சீட்டுகளில் 18 யூரோக்கள் வரை பசுமை வரியாக பிரான்ஸ் நாடு விதிக்கவுள்ளது. இது குறைவாக மாசுபடுத்தும் போக்குவரத்து திட்டங்களுக்கு நிதியளிப்பதை நோக்கமாகக் கொண்டுள்ளது.
 - 2018 ஆம் ஆண்டிலிருந்து ஸ்வீடன் நாடானது காலநிலை பாதிப்பைக் குறைக்க விமானப் பயணங்களில் 40 யூரோக்கள் வரை இதே போன்ற வரியை விதித்து வருகிறது.
- ❖ தன் மாநிலத்தில் பத்மஸ்ரீ விருது பெற்றவர்களைப் பொருளாதார ரீதியாக ஆதரிப்பதற்காக அவர்களுக்கு மாதந்தோறும் 10000 ரூபாய் பண உதவி வழங்க ஒடிசா மாநிலம் முடிவு செய்துள்ளது.

தேசியச் செய்திகள்

தேசிய முதலீடு மற்றும் கட்டமைப்பு நிதி

- ❖ இந்திய தேசிய நெடுஞ்சாலை ஆணையமானது நெடுஞ்சாலைத் திட்டங்களுக்கு நிதியளிப்பதற்காக தேசிய முதலீடு மற்றும் உள்கட்டமைப்பு நிதியத்துடன் (National Investment and Infrastructure Fund-NIIF) ஒரு புரிந்துணர்வு ஒப்பந்தத்தில் கையொப்பமிட்டுள்ளது.



- ❖ NIIF ஆனது முதலீட்டாளர்களுக்குச் சொந்தமான நிதி மேலாண்மை அமைப்பாகும்.
- ❖ இது 40000 கோடி ரூபாய் திட்டமிடப்பட்ட தொகுப்புடன் 2016 ஆம் ஆண்டு டிசம்பரில் அமைக்கப்பட்டது.
- ❖ நாட்டின் உள்கட்டமைப்புத் துறைக்கு நீண்டகால மூலதனத்தை வழங்குவதே இதன் நோக்கமாகும்.
- ❖ இதன் 49% பங்குகள் இந்திய அரசிடம் உள்ளது. மீதமுள்ள 51% பங்குகள் வெளிநாட்டுக் குழுமங்கள் மற்றும் உள்நாட்டு முதலீட்டாளர்களிடம் உள்ளது.

கௌஷல் யுவா சாம்வாத் – இளைஞர்களுக்கான உரையாடல்

- ❖ திறன் மேம்பாடு மற்றும் தொழில்முனைவோர் அமைச்சகமானது கௌஷல் யுவா சாம்வாத் எனும் இளைஞர்கள் உரையாடல் முன்முயற்சியைத் தொடங்குவதாக அறிவித்துள்ளது.
- ❖ இது அனைத்துத் திறன் மேம்பாட்டு பயிற்சி மையங்களிலும் உள்ள இளைஞர்களிடமிருந்து நேரடி கருத்துருக்களைச் சேகரிப்பதும் அதனைத் திட்டங்களின் ஒட்டுமொத்த செயல்திறனை மேம்படுத்த பயன்படுத்துவதும் இதன் நோக்கங்களாகும்.
- ❖ இது 2019 ஆம் ஆண்டு ஜூலை 15 அன்று உலக இளைஞர்களின் தினத்தை நினைவு கூறும் விதமாகவும் திறன் இந்தியா திட்டத்தின் 4வது ஆண்டு நிறைவைக் கொண்டாடும் விதமாகவும் தொடங்கப்படவுள்ளது.
- ❖ தேசிய திறன் மேம்பாட்டுத் திட்டமானது 2015 ஆம் ஆண்டு ஜூலை 15 அன்று தொடங்கப்பட்டது.

பாகிஸ்தானின் பொருட்களுக்கு 200% வரி

- ❖ பாகிஸ்தானில் இருந்து உற்பத்தியாகும் அல்லது ஏற்றுமதி செய்யப்படும் அனைத்துப் பொருட்களுக்கும் 200% வரித் தீர்வை விதிக்க பாராளுமன்றமானது ஒரு சட்டப்பூர்வமான தீர்மானத்தை நிறைவேற்றியுள்ளது.
- ❖ சட்டப்பூர்வமான தீர்மானம் என்பது அரசியலமைப்பில் உள்ள ஒரு விதிமுறை அல்லது பாராளுமன்றச் சட்டத்தின் படி நிறைவேற்றப்பட்ட தீர்மானமாகும்.
- ❖ 200% சுங்கவரி வசூலிப்பதற்கான முடிவானது 2019 ஆம் ஆண்டு பிப்ரவரி 16 ஆம் நாள் எடுக்கப்பட்டது.

முதலாவது தனியார் ரயில்

- ❖ டெல்லி லக்னோ இடையே இயங்கும் தேஜாஸ் விரைவு ரயிலானது இந்தியாவில் தனியாரால் இயக்கப்படும் முதல் ரயிலாகும்.
- ❖ இது ரயில்வே அமைச்சகமானது தனது இரண்டு இரயில்களின் இயக்கத்தினை தனியார் துறைக்கு ஒப்படைப்பது தொடர்பான 100 நாள் திட்டத்தின் ஒரு பகுதியாகும்.
- ❖ இந்த இரயில்களின் பொறுப்பானது இந்திய ரயில்வே உணவு வழங்கல் மற்றும் சுற்றுலாக் கழகத்திற்கு மாற்றப்படும்.



இந்திய சினிமா அருங்காட்சியகத்தின் அறிக்கை

- ❖ இந்திய சினிமாவின் தேசிய அருங்காட்சியகத்தின் திரைப்படப் பிரிவானது 'NMIC' (National Museum of Indian Cinema) எனும் பதினைந்து நாட்களுக்கொரு முறை வெளிவரும் செய்தி அறிக்கையை வெளியிட்டுள்ளது.
- ❖ நாட்டின் முதல் தேசியத் திரைப்பட அருங்காட்சியகமானது 2019 ஆம் ஆண்டு ஜனவரியில் தொடங்கப்பட்டது. இது மும்பையின் குல்ஷன் மஹாலில் அமைந்துள்ளது.
- ❖ இது 100 ஆண்டுகளாகப் பரந்து விரிந்திருக்கும் இந்திய சினிமாவின் வளமான பாரம்பரியத்தைக் காட்டுகிறது.

ஹஜ் பயணிகள் மற்றும் டிஜிட்டல் இந்தியா

- ❖ சவுதி அரேபியாவில் உள்ள இந்திய ஹஜ் பணியகமானது இந்திய அரசின் டிஜிட்டல் இந்தியா முன்முயற்சியின் ஒரு பகுதியாக ஏராளமான ஹஜ் பயணிகளைச் சென்றடைய ஒரு டிஜிட்டல் தொழில்நுட்பத்தை ஏற்றுக் கொண்டுள்ளது.
- ❖ இது "இந்தியன் ஹஜ் தகவல் அமைப்பு" எனும் கைபேசிச் செயலியை உருவாக்கியுள்ளது.
- ❖ இந்தச் செயலியானது "காதிமுல் ஹஜாஜ்" என அழைக்கப்படும் மாநில ஹஜ் ஒருங்கிணைப்பாளருடன் ஹஜ் பயணிகளை இணைக்கின்றது.
- ❖ இந்தியப் பணிகளின் உடல்நிலை மற்றும் மருத்துவ வரலாறு ஆகியவை "இ-மாசிஹா" எனும் ஆன்லைன் தளத்தில் சேமிக்கப்படுகின்றது.
- ❖ மேலும் அரசானது பெண்கள் தனியாக ஹஜ் பயணம் மேற்கொள்வதற்கான தடையை இந்த ஆண்டு முதல் நீக்கியுள்ளது.

நாக் ஏவுகணை சோதனை

- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது பொக்ரான் சோதனை தளத்தில் நாக் ஏவுகணைகளின் 3 சோதனைகளை பகல் மற்றும் இரவு நேரங்களில் வெற்றிகரமாக மேற்கொண்டது.



- ❖ இந்த வெற்றிகரமான சோதனைகள் மூலம் நாக் வழிகாட்டும் பீரங்கி எதிர்ப்பு ஏவுகணையானது இராணுவத்தில் சேர்க்கப்படுவதற்கான இறுதிக் கட்டத்தில் உள்ளது.
- ❖ நமிஸ் (NAMIS) அமைப்பில் 3 ஆம் தலைமுறை வழிகாட்டப்படும் பீரங்கி எதிர்ப்பு ஏவுகணை, நாக் மற்றும் ஏவுகணையைச் சுமந்து செல்லும் வாகனம் ஆகியவை உள்ளடங்கும்.

சர்வதேசச் செய்திகள்

தங்க நுழைவு இசைவுச் சீட்டு

- ❖ ஷார்ஜா நாட்டின் முதல் தங்க நுழைவு இசைவுச் சீட்டானது இந்தியாவிலிருந்து குடியேறிய தொழிலதிபரான லாலு சாமுவேலுக்கு வழங்கப்பட்டது.
- ❖ ஐக்கிய அரபு அமீரகத்தின் வளர்ச்சியில் ஈடுபடும் முதலீட்டாளர்கள், தொழில் முனைவோர் மற்றும் அறிவியலாளர்கள் ஆகியோர் இந்த 10 ஆண்டுகாலத்திற்குச் செல்லுபடியாகும் நுழைவு இசைவுச் சீட்டைப் பெற தகுதியுடையோர் ஆவர்.
- ❖ இந்த இசைவுச் சீட்டை வைத்திருப்பவர்கள் தங்கள் மனைவி மற்றும் குழந்தைகளுக்கு உத்திரவாதமளிப்பவர் இல்லாமலேயே தங்கும் வசதி கொண்ட நுழைவு இசைவுச் சீட்டைப் பெறும் சலுகைகளும் உரிமைகளும் உடையவர்களாவர்.

பொருளாதாரச் செய்திகள்

RBI-யின் மூன்று ஆண்டு காலத் திட்ட வரைவு

- ❖ மத்திய வங்கியின் பிற செயல்பாடுகளில், ஒழுங்குமுறை மற்றும் மேற்பார்வையை மேம்படுத்துவதற்காக இந்திய ரிசர்வ் வங்கியானது அடுத்த மூன்று ஆண்டுகளுக்கான திட்ட வரைவை இறுதி செய்துள்ளது.
- ❖ இந்த வரைவானது "உத்கார்ஷ் 2022" என பெயரிடப்பட்டுள்ளது.
- ❖ இது உலகளாவிய மத்திய வங்கிகள் பின்பற்றும் சிறந்த நடைமுறைகளை ஒத்தாக அமைந்துள்ளது.



மாநிலச் செய்திகள்

ரயில்வேயின் தேனீ திட்டம்

- ❖ வடகிழக்கு எல்லை ரயில்வேக்கு 2018 - 2019 ஆம் ஆண்டிற்கான இந்திய ரயில்வே துறையின் சிறந்த புத்தாக்கத்திற்கான விருது வழங்கப்பட்டுள்ளது.
- ❖ இது ரயில் தடங்களில் யானைகள் விபத்துகளைச் சந்திப்பதில் இருந்து காப்பாற்ற "தேனீ திட்டம்" எனும் தனித்துவமான திட்டத்தை செயல்படுத்தியது.
- ❖ இது காட்டு யானைகளை ரயில் தடங்களில் இருந்து விலக்கி வைக்க தேனீக் கூட்டங்களின் ரீங்காரங்களை உருவாக்கும் ஒரு அமைப்பாகும்.

வடகிழக்கு எல்லை ரயில்வே

- ❖ வடகிழக்கு எல்லை ரயில்வேயின் தலைமையகமானது அஸ்ஸாமின் தலைநகரமான கவுகாத்தியில் உள்ள மாலிகாயோனில் உள்ளது.
- ❖ இது முழு வடகிழக்கு இந்தியா மற்றும் மேற்கு வங்காளம், பீஹார் ஆகியவற்றின் சில பகுதிகளில் ரயில்களை இயக்குவதற்குப் பொறுப்புடையதாகும்.

OBC இட ஒதுக்கீடு - மத்தியப் பிரதேசம்

- ❖ இதர பிற்படுத்தப்பட்ட வகுப்பினருக்கான இடஒதுக்கீட்டை தற்போதுள்ள 14 சதவீதத்திலிருந்து 27 சதவீதமாக உயர்த்துவதற்கான தீர்மானத்தை மத்தியப் பிரதேச அமைச்சரவை நிறைவேற்றியுள்ளது.
- ❖ மேலும் பொருளாதார ரீதியில் பிற்படுத்தப்பட்ட வகுப்பினருக்கான 10% இடஒதுக்கீட்டுடன் சேர்த்து ஒட்டுமொத்த ஒதுக்கீடானது 73 சதவீதமாக உள்ளது.
- ❖ இது இட ஒதுக்கீடு தொடர்பான உச்ச நீதிமன்ற வழிகாட்டுதல்களை மீறுவதாகவும் இந்திய அரசுக்கு எதிரான இந்திரா சவ்ஹானி வழக்கில் வழங்கப்பட்ட தீர்ப்பிற்கு எதிரானதும் ஆகும்.

தெலுங்கானாவில் ஜப்பானிய விவசாய முறை

- ❖ தெலுங்கானாவின் வனத் துறையானது தனது காடு வளர்ப்புத் திட்டத்தை மேம்படுத்துவதற்கும் நகர்ப்புற காடுகளை வளர்ப்பதற்கும், புகழ்பெற்ற ஜப்பானிய "மியாவாகி" காடு வளர்ப்பு முறையை அறிமுகப்படுத்தியுள்ளது.
- ❖ இந்த மியாவாகி முறையானது சிறிய அளவிலான நகர்ப்புறக் காடுகளைக் குறைந்த இடங்களில் ஒப்பீட்டளவில் குறைந்த காலத்தில் வளர்ப்பதற்கு நன்கு அறியப்பட்டதாகும்.
- ❖ இம்முறையானது ஜப்பானின் தாவரவியலாளரான அகிரா மியாவாகியால் உருவாக்கப்பட்டது.

விளையாட்டுச் செய்திகள்



கான் காகஃப் தங்கக் கோப்பை

- ❖ மெக்ஸிகோவின் ஆடவர் கால்பந்து அணியானது இறுதிப் போட்டியில் 1 - 0 என்ற கணக்கில் அமெரிக்க அணியை வீழ்த்தி கான் காகஃப் தங்கக் கோப்பையை வென்றது.
- ❖ இது மெக்ஸிகோவின் 8-வது தங்கக் கோப்பைப் பட்டமாகும்.

கான் காகஃப் கோப்பை

- ❖ இது வடக்கு, மத்திய அமெரிக்கா மற்றும் கரிபியன் பிராந்தியத்தின் சர்வதேச ஆடவர் கால்பந்து சாம்பியன்ஷிப் போட்டி ஆகும்.
- ❖ இரண்டாண்டுகளுக்கு ஒருமுறை நடைபெறும் இப்போட்டியானது 1963 ஆம் ஆண்டு தொடங்கப்பட்டது.
